



اتحاد تنظیمات مدارس پاکستان

قومی نصاب کو نسل وفاق وزارتِ تعلیم و پیشہ ورانہ تربیت

THE ILM FOUNDATION
EXCELLENCE THROUGH EDUCATION

تاریخ: ۲۸ جنوری ۲۰۲۰ء

حوالہ نمبر: (NCC)-1/2017-1/F.1-No.

السلام علیکم ورحمۃ اللہ وبرکاتہ

وفاق وزارتِ تعلیم حکومت پاکستان کی طرف سے قائم کردہ اتحاد تنظیماتِ مدارس پاکستان کی کمیٹی کا دی علم فاؤنڈیشن کے نصاب

”مطالعہ قرآن حکیم برائے طلباء و طالبات“ کا تصدیق نامہ

اللہ رب العالمین کے لئے تمام تعریفیں ہیں جس نے ہمیں اشرف المخلوقات بنا کر اپنے پیارے نبی اور رسول حضرت سیدنا محمد مصطفیٰ ﷺ کا امتی ہونے کا اعزاز بخشا اور آپ ﷺ کے ذریعے اپنی آخری الہامی کتاب قرآن مجید فرقانِ حمید سے نوازا، جو ہماری ہدایت و رہنمائی کا سرچشمہ ہے۔ یہ بات بارگاہِ الہی میں مسلسل شکر بجالانے کے قابل ہے کہ اس نے اپنے خاص فضل سے ہمیں خدمتِ قرآن میں زندگی کے کچھ اوقات صرف کرنے کی ہمت اور توفیق عطا فرمائی۔ اللہ ﷻ ہم سب کو تادمِ آخر اس عظیم خدمت و سعادت سے وابستہ رکھے۔ آمین

خدمتِ قرآنی کے حوالہ سے ادارہ ”دی علم فاؤنڈیشن“ کراچی نے ملک بھر کے تعلیمی اداروں کے لئے قرآن حکیم کے ترجمہ و تشریحات پر مشتمل آسان اور عام فہم نصاب ”مطالعہ قرآن حکیم برائے طلباء و طالبات“ مرتب کیا جو سات حصوں پر مشتمل ہے۔ نصاب کی درسی کتب کے ہر حصہ کے لئے رہنمائے اساتذہ بھی مرتب کیا جا رہا ہے۔ طلبہ و طالبات تک قرآن حکیم کی تعلیمات پہنچانے کے لئے یہ بہت قابل قدر کاوش ہے جو قرآن فہمی میں معاون ثابت ہوگی اور ان کے لئے عملی زندگی قرآنی تعلیمات کے مطابق بسر کرنا ممکن ہو سکے گا۔ ان شاء اللہ

۲۰۱۷ء میں وفاق وزارتِ تعلیم کی طرف سے اس نصاب کو وفاق اور صوبائی اسکولوں میں تدریس کے لئے منظور کرنے کا اہتمام کیا گیا۔ اس حوالہ سے جہاں مختلف مکاتبِ فکر کے علماء کرام، ماہرینِ تعلیم اور دانشوروں کی طرف سے تحسین و تائید حاصل ہوئی وہیں چند ممتاز و معروف علماء کرام اور اصحابِ علم و فضل کی جانب سے ملک کے عظیم ترمفاد، امتِ مسلمہ میں باہمی وحدت اور اخوت و محبت کی فضا پیدا کرنے کے لئے وزارتِ تعلیم کو انتہائی اہم تجاویز پیش کی گئیں۔ اس تناظر میں وفاق وزارتِ تعلیم کی کاوشوں سے پاکستان کے تمام مکاتبِ فکر کے دینی مدارس و جامعات کی تنظیمات اور وفاقوں پر مشتمل ”اتحاد تنظیماتِ مدارس پاکستان“ کے معروف علماء کرام پر مشتمل ایک کمیٹی تشکیل دی گئی۔ تمام معزز اراکین کمیٹی نے اپنی بے پناہ مصروفیات میں سے قیمتی وقت نکال کر اس پورے نصاب پر بہت گہرائی، باریک بینی اور جانفشانی سے نظر ثانی فرمائی اور اصلاح طلب پہلوؤں کی نشاندہی کر کے رہنمائی فرمائی۔ گزشتہ تقریباً ڈھائی سالوں میں مجوزہ نصاب پر حتمی غورو خوض کے لئے وفاق وزارتِ تعلیم کے نصابی ونگ ”قومی نصاب کو نسل (NCC)“ وفاق وزارتِ تعلیم و پیشہ ورانہ تربیت، سیکریٹریٹ اسلام آباد میں کمیٹی کے کئی اجلاس منعقد ہوئے جن میں اس نصاب سے متعلق قابلِ تحقیق و اصلاح طلب نکات و مقانوفتازیر غور و بحث لائے گئے۔ الحمد للہ اتحاد تنظیماتِ مدارس پاکستان کی اس کمیٹی کے تمام معزز علماء کرام نے نصاب ”مطالعہ قرآن حکیم برائے طلباء و طالبات“ کی درسی کتب کے تمام حصوں ”اول تا ہفتم“ پر باہمی غور و فکر اور گفت و شنید کے بعد مکمل اتفاق رائے قائم کیا۔ متفقہ طور پر منظور شدہ تمام نکات ”دی علم فاؤنڈیشن“ کے صاحبان نے انتہائی محنت، دیانت داری اور پوری ذمہ داری کے ساتھ مطالعہ قرآن حکیم کے نصاب میں شامل کیے۔ بعد ازاں مطالعہ قرآن حکیم کے ان تمام اصلاح شدہ حصوں کی مذکورہ کمیٹی کے تمام معزز اراکین کی خدمت میں بھیج کر توثیق و تصدیق بھی کرائی گئی۔ اس عظیم کام میں مصروف تمام معزز علماء کرام، وفاق وزارتِ تعلیم اور دی علم فاؤنڈیشن کے جملہ متعلقین کی پُر خلوص کاوشیں، محنتیں اور معاونتیں انتہائی قابلِ قدر ہیں۔ اللہ ﷻ خدمتِ قرآن کے حوالہ سے تمام حضرات کی جملہ کاوشیں قبول فرما کر ان کے لئے صدقہ جاریہ بنائے اور اس عظیم کام میں مصروف تمام احباب کو اپنی اعلیٰ شان کے مطابق بہترین اجر اور فلاحِ دارین عطا فرمائے۔ آمین

وفاقی وزارتِ تعلیم حکومت پاکستان کی طرف سے قائم کردہ اتحاد تنظیماتِ مدارس پاکستان کی کمیٹی کا دی علم فاؤنڈیشن کے نصاب

”مطالعہ قرآن حکیم برائے طلباء و طالبات“ کا تصدیق نامہ

اس نصاب پر نظر ثانی، غور و خوض اور گفت و شنید کے دوران علماء کرام نے جن نکات اور پہلوؤں کو بحیثیتِ مجموعی مد نظر رکھا ان میں سے چند نمایاں یہ ہیں:

۱۔ مسلماتِ دین کا لحاظ رکھنا، شعائرِ اسلام اور عقائدِ اسلام کے حوالہ سے کوئی خلاف واقعہ بات نصاب میں شامل نہ ہونا۔

۲۔ منفقہ امور کا بیان ملحوظ خاطر رکھنا اور کسی بھی مکتبہ فکر کی دل آزاری والے پہلوؤں سے مکمل اجتناب کرنا۔

۳۔ اللہ ﷻ کی محبت و خشیت اور اطاعت و فرماں برداری کی طرف راغب کرنا، تمام انبیاء کرام علیہم السلام، بالخصوص نبی اکرم ﷺ کی محبت، ادب و احترام، اطاعت اور اتباع کے جذبہ کو اجاگر کرنا اور ان کی شان و صفات کا جامع تذکرہ کرنا، نیز اہل بیت اطہار و صحابہ کرام رضی اللہ عنہم اور بزرگانِ دین کے ادب و احترام اور ان کے اعلیٰ مقام و مرتبہ کو پیش نظر رکھنا۔

۴۔ تمام مکاتبِ فکر کی منفقہ رائے حاصل کرنے کے لئے وسعتِ نظری اور وسعتِ قلبی کا اہتمام کیا جانا۔

۵۔ ریاست کی سطح پر بالخصوص اور امتِ مسلمہ کی سطح پر بالعموم وحدت و یگانگت اور باہمی ایثار و اخوت کی فضا پیدا کرنے کے لئے نصاب کی جامعیت اور قابل قبول ہونے کا خاص خیال رکھنا اور اس بات کا خیال رکھنا کہ تمام مکاتبِ فکر کے طلبہ و طالبات اس سے یکساں مستفید ہوں۔

۶۔ ترجمہ قرآن حکیم میں الفاظِ قرآنی، عربی زبان و ادب اور لغت کی حتی الوسع رعایت رکھنا۔

۷۔ احادیث اور تاریخی واقعات کے بیان میں حتی الامکان معتبر مواد استعمال کرنا۔

۸۔ زبان و ادب کی شانستگی کا خیال رکھتے ہوئے محتاط الفاظ اور تراکیب کا استعمال کرنا۔

۹۔ معروف و مستند تراجم اور تفاسیر کی روشنی میں ترجمہ اور تشریحات کا جائزہ لینا۔

۱۰۔ تمام مکاتبِ فکر کی مفید آراء و تجاویز شامل کر کے بین المسالک ہم آہنگی کو فروغ دینا اور امتِ مسلمہ کی وحدت کا تصور اجاگر کرنا۔

وفاقی وزارتِ تعلیم اس نصاب پر اتحاد تنظیماتِ مدارس پاکستان کے نمائندہ تمام معزز علماء کرام کے اتفاق رائے کی روشنی میں دی علم فاؤنڈیشن کراچی کے مرتب کردہ نصاب ”مطالعہ قرآن حکیم برائے طلباء و طالبات“ کو ملک بھر کے تعلیمی اداروں میں تدریس کے لئے منظور کرتی ہے اور اس بات کی بھرپور سفارش کرتی ہے کہ اسے ایک لازمی مضمون کی حیثیت سے نصاب میں شامل کیا جائے۔ مزید یہ کہ وفاقی وزارتِ تعلیم حکومت پاکستان تمام معزز اراکین کو اس بات کی یقین دہانی کراتی ہے کہ:

۱۔ اتحاد تنظیماتِ مدارس پاکستان کی کمیٹی کے معزز اراکین کی طرف سے مطالعہ قرآن حکیم کے ان تصدیق شدہ حصوں میں آئندہ کسی بھی قسم کا اضافہ، ترمیم یا

ترتیب میں کوئی تبدیلی اتحاد تنظیماتِ مدارس پاکستان کے مجوزہ علماء کرام سے مشاورت کے ذریعہ ہی عمل میں لائی جائے گی۔

۲۔ مطالعہ قرآن حکیم برائے طلباء و طالبات کے نصاب کا دیگر زبانوں میں ترجمہ اصلاح شدہ ایڈیشن کے مطابق کیا جائے گا۔

اتحاد تنظیمات مدارس پاکستان کی کمیٹی کے جملہ اراکین بھی درج بالا تفصیلات سے مکمل اتفاق کرتے ہوئے دی علم فاؤنڈیشن کے تیار کردہ نصاب ”مطالعہ قرآن حکیم برائے طلباء و طالبات“ کی مکمل تائید، توثیق اور تصدیق کرتے ہوئے تمام اسکولوں میں ایک لازمی مضمون کی حیثیت سے تدریس کے لئے سفارش کرتے ہیں۔

اتحاد تنظیمات مدارس پاکستان کی کمیٹی کے معزز نمائندگان:



دستخط

۱۔ علامہ سید ارشد سعید کاظمی

(سینئر نائب صدر تنظیم المدارس اہلسنت پاکستان، جامعہ اسلامیہ انوار العلوم ملتان)



دستخط

۲۔ مولانا ڈاکٹر منظور احمد مینگل


(نمائندہ وفاق المدارس عربیہ پاکستان، جامعہ صدیقیہ کراچی)



دستخط

۳۔ مولانا نجیب اللہ طارق

(نمائندہ وفاق المدارس السلفیہ پاکستان، جامعہ سلفیہ فیصل آباد)



دستخط

۴۔ علامہ شیخ محمد شفا نجفی

(نمائندہ وفاق المدارس شیعہ پاکستان، جامعہ امام جعفر صادق اسلام آباد)



دستخط

۵۔ مولانا ڈاکٹر عطاء الرحمن

(ناظم اعلیٰ رابطہ المدارس الاسلامیہ پاکستان، جامعہ اسلامیہ تفہیم القرآن مردان)

MULANA GHULAM MUHAMMAD SIALVI
Chairman Punjab Quran Board.
Govt. of the Punjab

دستخط

۶۔ مولانا غلام محمد سیالوی

(چیئرمین قرآن بورڈ پنجاب انسٹی ٹیوٹ آف قرآن اینڈ سیرت اسٹڈیز۔ لاہور)

DR. DAWOOD SHAH
Director General
Academy of Education Planning
and Management
Ministry of Federal Education
and Professional Training
Islamabad

دستخط

نمائندہ وفاق وزارت تعلیم حکومت پاکستان:

ڈاکٹر داؤد شاہ

(ڈائریکٹر جنرل۔ اکیڈمی آف ایجوکیشنل پلاننگ اینڈ مینجمنٹ وفاق وزارت تعلیم اسلام آباد)

Shujauddin Shaikh
Programs Director
The ILM Foundation

دستخط
28/01/2020

نمائندہ دی علم فاؤنڈیشن کراچی:

شجاع الدین شیخ

(ڈائریکٹر پروگرامز۔ دی علم فاؤنڈیشن کراچی پاکستان)